


तेज रफ्तार बस ने बाइक सवार दंपती सहित तीन को कुचला, मौत हादसे के बाद मांगों को लेकर आक्रोशित ग्रामीणों ने पांच घंटे जाम लगाया

श्रीमहावीरजी, (निसं)। श्रीमहावीरजी क्षेत्र में बुधवार सुबह एक दर्दनाक सड़क हादसे ने परिवारों की खुशियां छीन लीं। किरवाड़ा-डुब्बी मार्ग पर बालाजी भट्टे के पास घुमाव पर तेज रफ्तार बस ने बाइक को टक्कर मार दी। टक्कर इतनी भीषण थी कि बाइक सवार दंपती समेत तीन जनों की मौके पर ही मौत हो गई। हादसे की खबर फैलते ही परिजनों और ग्रामीणों में आक्रोश फैल गया। बड़ी संख्या में ग्रामीण घटनास्थल पर एकत्र हो गए और सड़क पर जाम लगा दिया। करीब पांच घंटे तक चले जाम के दौरान ग्रामीण पीड़ित परिवारों को उचित मुआवजा और परिवार के एक सदस्य को संविदा पर नौकरी देने की मांग पर अड़े रहे। प्रशासनिक अधिकारियों की समझाइश और आश्वासन के बाद जाम खोला गया।

देवता पर इलाज कराने जा रहे थे तीन :-पुलिस के अनुसार हादसे में पीलोदा थाने के किशोरपुर गांव निवासी भागवत राम महावर (52), उनकी पत्नी भागवानी देवी महावर (50) तथा खेड़ा जमालपुर, करौली निवासी उनके रिश्तेदार लक्ष्मीनारायण महावर (35) की मौत हुई है। तीनों बाइक से बालघाट क्षेत्र के तहाड़ी गांव में देवता पर इलाज कराने जा रहे थे। इसी दौरान किरवाड़ा



ग्रामीणों ने मांगों को लेकर प्रशासन के अधिकारी को ज्ञापन सौंपा।

की ओर से तेज गति से आ रही बस ने उनकी बाइक को अपनी चपेट में ले लिया। हादसे में तीनों गंभीर रूप से घायल हुए और मौके पर ही दम तोड़ दिया।

हादसे की सूचना मिलते ही मृतकों के परिजन और आसपास के गांवों से बड़ी संख्या में ग्रामीण मौके पर पहुंच गए। देखते ही देखते सड़क पर लोगों की भीड़ जमा हो गई।

आक्रोशित ग्रामीणों ने हादसे के विरोध में मार्ग पर जाम लगा दिया। सामाजिक कार्यकर्ता जवान सिंह मोहचा और पिंदू मोना बड़ौली सहित हजारों ग्रामीण जाम में शामिल रहे। ग्रामीणों ने मृतक परिवारों को उचित आर्थिक सहायता देने के साथ परिवार के एक सदस्य को संविदा पर रोजगार देने की मांग प्रशासन के समक्ष रखी। जाम की सूचना मिलते ही पुलिस और प्रशासन

के अधिकारी मौके पर पहुंचे। टोडाभीम उपखंड अधिकारी अमन चौधरी और पुलिस अधिकारियों ने ग्रामीणों और मृतकों के परिजनों से बातचीत कर उनकी मांगों पर उचित कार्रवाई का भरोसा दिलाया। प्रशासन की ओर से उचित मुआवजा दिलाने तथा परिवार के एक सदस्य को संविदा पर नौकरी देने का आश्वासन मिलने के बाद करीब पांच घंटे से

■ **मुआवजा और परिवार के एक सदस्य को नौकरी देने की मांग पर अड़े रहे ग्रामीण, प्रशासन की ओर से उचित आश्वासन मिलने के बाद जाम समाप्त किया गया**

चला जाम समाप्त किया गया। इस दौरान मार्ग पर यातायात प्रभावित रहा और वाहन चालकों को परेशानी का सामना करना पड़ा। मौके पर एडिशनल एसपी कमल, टोडाभीम डिप्टी भंवरलाल बुनकर, बालघाट थाना प्रभारी मंजू फौजदार, नांदौती थाना प्रभारी ओमेंद्र सिंह सहित पुलिस बल तैनात रहा।

पुलिस ने तीनों शवों को बालघाट सामुदायिक स्वास्थ्य केंद्र पहुंचाया, जहां पोस्टमार्टम की कार्रवाई के बाद शव परिजनों की सौंप दिए गए। हादसे के बाद किशोरपुर, खेड़ा जमालपुर, पहाड़ी सहित आसपास के गांवों में शोक की लहर दौड़ गई। एक ही हादसे में दंपती समेत तीन लोगों की मौत से मृतकों के परिवारों में कोहराम मच गया।

अवैध नशीले कैप्सूल के मुख्य सप्लायर को दबोचा

खेतड़ी, (निसं)। अवैध मादक पदार्थों की सप्लाई के खिलाफ चलाए जा रहे अभियान के तहत मेहाड़ा थाना पुलिस ने कार्रवाई करते हुए एनडीपीएस एक्ट के प्रकरण में वांछित मुख्य सप्लायर को गिरफ्तार किया है। पुलिस ने किशनसिंह पुत्र हरिसिंह (40) निवासी दुधवा, थाना मेहाड़ा को गिरफ्तार किया है।

पुलिस के अनुसार, 17 जून को मेहाड़ा थानाधिकारी रामनारायण चौपल के नेतृत्व में नटित टीम ने अवैध मादक पदार्थों एवं आम्स एक्ट के खिलाफ चलाए जा रहे अभियान के दौरान एनडीपीएस एक्ट के तहत कार्रवाई की थी। इस दौरान हाइड्रोक्लोराइड, ट्रामाडोल हाइड्रोक्लोराइड एवं एसोर्टामिनोफेन युक्त कैप्सूल बड़ी मात्रा में जब्त किए गए थे। मामले में पुलिस ने नरेश पुत्र

मकखनलाल निवासी बसई तथा शीशराम पुत्र श्रीराम निवासी मेहाड़ा गुर्जरवास को गिरफ्तार कर उनके खिलाफ प्रकरण दर्ज किया था। गिरफ्तार आरोपियों से पुलिस ने पूछताछ और अनुसंधान किया तो अवैध कैप्सूल की सप्लाई से जुड़े मुख्य सप्लायर किशनसिंह का नाम सामने आया। पुलिस ने मामले में आगे अनुसंधान करते हुए वांछित आरोपी किशनसिंह की तलाश शुरू की। लगातार प्रयासों के बाद पुलिस टीम ने 1 सितंबर को किशनसिंह को गिरफ्तार कर लिया। पुलिस अब गिरफ्तार आरोपी से पूछताछ कर रही है। पुलिस के अनुसार, मुख्य सप्लायर की गिरफ्तारी से अवैध नशीले कैप्सूल की सप्लाई से जुड़े नेटवर्क की कड़ियां खुलने की संभावना है। मामले में अनुसंधान जारी है।

बीकानेर शहर कांग्रेस जिला अध्यक्ष को कार्यकर्ताओं ने पीटा

बीकानेर, (निसं)। शहर कांग्रेस जिला अध्यक्ष और पूर्व आईपीएस अफसर मदन गोपाल मेघवाल को पार्टी कार्यकर्ताओं ने चांटे और मुक्के मारे। मेघवाल बुधवार को वार्ड 50 से कांग्रेस प्रत्याशी नवरतन ढागा के कार्यालय का उद्घाटन करने पहुंचे थे। कार्यकर्ता मोहित अरोड़ा और उनके तीन साथियों ने मेघवाल को माला पहनाने व स्वागत करने के बहाने बाहर बुलाया। इसके बाद पूछा- ‘मुझे टिकट क्यों नहीं दिया।’ फिर चारों ने मिलकर हमला कर दिया। मेघवाल का आरोप है कि हमलावर कांग्रेस कार्यकर्ता थे। इस घटना से पार्टी ने साबित कर दिया कि हम गुंडों को टिकट नहीं देते।

जानकारी के अनुसार सीढ़ियों से उतर रहे मदन गोपाल मेघवाल को कांग्रेस कार्यकर्ताओं ने घेर लिया और मारपीट शुरू कर दी। कार्यकर्ताओं ने मदन गोपाल मेघवाल को चांटे मारे

और पीट पर मुक्के बरसाने लगे। मदन गोपाल मेघवाल ने बताया कि मैं वार्ड 50 के कार्यालय के उद्घाटन के लिए गया था। मोहित अरोड़ा पिछले 2 दिन से मेरे आगे-पीछे घूम रहा था। वह वार्ड नंबर 50 से टिकट मांग रहा था।

मंगलवार को जब वह पार्टी कार्यालय में आया था तो मैंने दुपट्टा पहनाकर उसका स्वागत भी किया था। इसके बाद बुधवार को मोहित कुछ दोस्तों के साथ वार्ड कार्यालय के उद्घाटन में

पहुंचा। वह पीछे खड़ा होकर कांग्रेस पार्टी के पक्ष में नारे भी लगा रहा था। मेघवाल ने आरोप लगाया कि उद्घाटन कार्यक्रम के दौरान मुझे बाहर बुलाया गया। पहले मेरा मुंह मीठा कराया। इसके बाद मोहित ने पूछा कि मुझे टिकट क्यों नहीं मिलता। मैंने जवाब दिया कि पार्टी से सभी लोग टिकट मांगते हैं, लेकिन टिकट किसी एक को ही मिलता है। इतना कहते ही मारपीट शुरू कर दी गई।

पाटन में 700 मीटर की सड़क सैकड़ों गड्ढों में तब्दील, हादसों का खतरा बढ़ा

ग्रामीणों का आरोप है कि दो वर्ष से अधिक समय से सड़क की स्थिति खराब है

पाटन, (निसं)। कस्बे के नीमकाथाना रोड पर जवाहर नवोदय विद्यालय से बाईपास तक करीब 700 मीटर मुख्य सड़क लंबे समय से बदहाली का शिकार है। सड़क पर जगह-जगह बने सैकड़ों गहरे गड्ढों के कारण वाहन चालकों को आवागमन में भारी परेशानी का सामना करना पड़ रहा है।

ग्रामीणों का आरोप है कि करीब दो वर्ष से अधिक समय से सड़क की स्थिति खराब है, लेकिन शिकायतों के बावजूद जिम्मेदार विभाग की ओर से अब तक कोई ठोस कार्रवाई नहीं की गई। बारिश के दौरान सड़क के गड्ढों में पानी भर जाने से उनकी गहराई का अंदाजा नहीं लग पाता। ऐसे में खासकर दोपहिया वाहन चालकों के लिए हादसे का खतरा बढ़ जाता है। ग्रामीणों के अनुसार गड्ढों से बचने के प्रयास में कई बाइक चालक फिसलकर गिर चुके हैं। वहीं छोटे चार पहिया वाहनों को भी इस बदहाल सड़क से गुजरने में परेशानी होती है।ग्रामीणों का



नीमकाथाना रोड पर जवाहर नवोदय विद्यालय से बाईपास तक मुख्य सड़क बदहाली का शिकार है।

कहना है कि सड़क की मरम्मत को लेकर कई बार प्रशासन और संबंधित विभाग

के अधिकारियों को अवगत कराया जा चुका है, लेकिन समस्या जस की तस

बनी हुई है। सड़क पर लगातार बढ़ते गड्ढों के कारण लोगों में रोष है। स्थानीय लोगों

■ **ग्रामीणों ने प्रशासन और संबंधित विभाग से सड़क का निरीक्षण करवा गड्ढों को भरने तथा सड़क की मरम्मत करवाने की मांग की है**


ने बताया कि यह मार्ग विद्यालय, तहसील कार्यालय और बाईपास की ओर जाने वाला महत्वपूर्ण रास्ता है, ऐसे में सड़क की बदहाली से रोजाना बड़ी संख्या में वाहन चालक प्रभावित हो रहे हैं। ग्रामीणों ने प्रशासन और संबंधित विभाग से सड़क का तत्काल निरीक्षण करवाकर गड्ढों को भरने तथा सड़क की आवश्यक मरम्मत करवाने की मांग की है। लोगों का कहना है कि समय रहते सड़क की सुध नहीं ली गई तो किसी बड़े हादसे से इनकार नहीं किया जा सकता।

निकाय चुनाव के बीच भांकरी से भाजपा प्रत्याशी लापता

पावटा-प्रागपुरा नगरपालिका क्षेत्र के वार्ड नंबर 32 से भाजपा प्रत्याशी हैं बुद्धाराम गढ़वाल

पावटा, (निसं)। पावटा-प्रागपुरा नगरपालिका क्षेत्र के ग्राम भांकरी निवासी एवं वार्ड नंबर 32 से भाजपा प्रत्याशी बुद्धाराम गढ़वाल के लापता होने का मामला सामने आया है। पिता के अचानक लापता होने और मोबाइल फोन बंद आने के बाद परिजनों में चिंता का माहौल है। मामले को लेकर उनके छोटे बेटे राहुल चौधरी ने प्रागपुरा थाना पुलिस को लिखित रिपोर्ट देकर पिता की तलाश करने की गुहार लगाई है।

प्रागपुरा थाना पुलिस को दी रिपोर्ट के अनुसार राहुल चौधरी ने बताया कि 1 सितंबर को दोपहर करीब 3:30 बजे वह अपने पिता बुद्धराम गढ़वाल के साथ पावटा आया था। इसी दौरान उनके पिता के मोबाइल पर किसी व्यक्ति का फोन आया और उन्हें मिलने के लिए बुलाया गया। राहुल के अनुसार, पिता के कहने पर उसने उन्हें पावटा बड़ी पुलिस के नीचे करीब 4 बजे छोड़ दिया था। इसके करीब आधे घंटे बाद से उनके पिता का मोबाइल बंद आने लगा। काफी प्रयासों के बावजूद जब उनसे संपर्क नहीं हुआ तो राहुल ने अपने मामा, रिश्तेदारों एवं परिचितों से भी जानकारी ली, लेकिन उनका कोई पता नहीं चल पाया। बुधवार 2 सितंबर तक पिता से संपर्क नहीं होने पर राहुल चौधरी ने प्रागपुरा थाना पुलिस को रिपोर्ट दी और



लापता भाजपा प्रत्याशी बुद्धाराम गढ़वाल

गुमशुदगी दर्ज कर उनके पिता की तलाश करने तथा आवश्यक कार्रवाई करने का आग्रह किया।

भाजपा प्रत्याशी बुद्धराम गढ़वाल के अचानक लापता होने की सूचना सामने आने के बाद भांकरी सहित पावटा-प्रागपुरा क्षेत्र में भी चिंता का माहौल है। चूंकि बुद्धराम गढ़वाल वर्तमान नगर निकाय चुनाव में पावटा प्रागपुरा नगरपालिका क्षेत्र के वार्ड नंबर 32 से भाजपा प्रत्याशी हैं, ऐसे में यह मामला क्षेत्र में चर्चा का विषय बना हुआ है।

डीवाईएसपी वृत्त विराटनगर उमेश निठारवाल ने बताया कि पुलिस रिपोर्ट

■ **पिता के अचानक लापता होने और मोबाइल फोन बंद आने के बाद परिजनों में चिंता का माहौल**

के आधार पर तकनीकी सहायता से मामले की जांच करते हुए लापता व्यक्ति की तलाश में जुटी है। परिजनों ने भी आमजन से अपील की है कि बुद्धराम गढ़वाल के संबंध में किसी को कोई जानकारी मिले तो तत्काल पुलिस या परिजनों को सूचित करें। पुलिस टीम संभावित स्थानों पर तलाश करने के साथ ही घटना से जुड़े पहलुओं की जानकारी जुटा रही है। वहीं, गढ़वाल के परिजन और ग्रामीण उनकी सकुशल बरामदगी की मांग को लेकर लगातार पुलिस से संपर्क में हैं।

घटना को लेकर परिजनों व ग्रामीणों में आक्रोश बढ़ता जा रहा है। ग्रामीणों ने चेतावनी दी है कि यदि जल्द ही बुद्धराम गढ़वाल का पता लगाकर उन्हें सकुशल बरामद नहीं किया गया तो धरना-प्रदर्शन किया जाएगा। फिलहाल पुलिस मामले की जांच में जुटी है और गढ़वाल की तलाश जारी है।

अज्ञात वाहन की चपेट से एक जने की मौत, दो घायल

जोधपुर, (कासं)। शहर के बिसलपुर फांटा पर देर रात सड़क हादसे में एक जातरू की मौत हो गई, जबकि दोअन्य चोटिल हो गए। जिन्हें उपचार के लिए भीलवाड़ा ले जाया गया। सूचना पर डांगियावास पुलिस घटनास्थल पर पहुंची और कार्रवाई की।

डांगियावास पुलिस ने बताया कि देर रात साढ़े 11 बजे के आसपास सूचना मिली कि बिसलपुरा फांटा के पास में किसी वाहन चालक ने पैदल चल रहे जातरूओं को अपनी चपेट में ले लिया। हादसे में एक जातरू अजमेर के नसीराबाद स्थित लोहरवाड़ा निवासी 24 वर्षीय धनराज पुत्र अमरचंद रंगर की मौत हो गई। उसके साथ दो तीन दोअन्य जातरू भी थे जोकि अज्ञात वाहन के चपेट में आ गए। पुलिस ने बताया कि घायल हुए जातरूओं सभी और एग्जित को बाद में अस्पताल ले जाया गया।

प्राथमिक उपचार के बाद उन्हें भीलवाड़ा भेज दिया गया। वे मामूली रूप से घायल हुए थे। पुलिस ने आज सुबह मृतक का

■ **बिसलपुरा फांटा के पास में किसी वाहन चालक ने पैदल चल रहे जातरूओं को अपनी चपेट में ले लिया, हादसे में नसीराबाद स्थित लोहरवाड़ा निवासी धनराज रंगर की मौत हो गई**

पोस्टमार्टम करवाने के बाद परिजन को सुपुर्द किया। हादसा बिसलपुर फांटा के पास में हुआ था। गौरतलब है कि बाबा रामदेव के मेले के जातरूओं की मारवाड़ में रैलमपल लगी हुई है। गुजरात, मध्य प्रदेश, छत्तीसगढ़, महाराष्ट्र सहित राजस्थान के कौन-कौन से जातरू पैदल आ रहे हैं। सड़कों पर इनकी भीड़ बनी हुई है। कई वाहन चालक लापरवाही कर दुर्घटना कर बैठते हैं।

विवाहिता कमरे में फंदे पर लटकी मिली

पिता का आरोप है कि ससुराल वालों ने दहेज के लिए हत्या की, पति समेत चार पर केस दर्ज

श्रीगंगानगर, (निसं)।यहा जस्सा सिंह मार्ग स्थित डीम वाटिका में एक विवाहिता की संदिग्ध परिस्थितियों में मौत हो जाने का मामला सामने आया है। विवाहिता कमरे में फंदे पर लटकी मिली। मृतक के पिता ने ससुराल पक्ष पर दहेज हत्या के आरोप लगाए हैं। मामला कोतवाली थाना क्षेत्र का है।

शिकायतकर्ता राजकुमार (55) निवासी दुल्लुपुरा केरी, हिन्दुभलकोट ने बताया कि 31 अगस्त को दोपहर करीब 2 बजे उसने बेटी पूजा को फोन किया, लेकिन फोन नहीं उठा। इसके बाद दामाद नवीन को भी फोन किया, लेकिन उसने भी कोई जवाब नहीं दिया। इसके बाद मृतक के देवर रवि कुमार से संपर्क

करने की कोशिश की, लेकिन उससे भी बात नहीं हुई। कुछ देर बाद सूचना मिली कि पूजा ने फांसी लगा ली है। तब वह (राजकुमार) अपनी पत्नी सुनीता रानी, बहू रेनू और भाभी उषा रानी के साथ ससुराल पहुंचे। वहां पहुंचकर देखा कि पूजा की लाश पेड़ पर पड़ी हुई है। ससुराल वालों का कहना था कि उसने खुद फांसी लगा ली, लेकिन पिता का आरोप है कि बेटी को फांसी लगाकर मार दिया गया। इसके बाद पिता ने मिहिला थाना में मामला दर्ज करवाया। शिकायत के आधार पर पति नवीन, सास कलवती, ननद चान्दी और देवर रवि कुमार के खिलाफ दहेज हत्या का मुकदमा दर्ज कर लिया है। वहीं, घटना के विरोध में

और आरोपियों पर कार्रवाई करने की मांग को लेकर परिजनों ने श्रीगंगानगर के सरकारी हॉस्पिटल में धरना दिया। शाम को पुलिस की परिजनों के साथ सहमति बनी। पुलिस ने आरोपियों पर कार्रवाई का आश्वासन दिया। इसके बाद परिजनों ने धरना उठा लिया और शव का पोस्टमार्टम करवाया गया। पुलिस अब घटनास्थल की परिस्थितियों, मौत के असल कारण और ससुराल पक्ष की भूमिका को गहन जांच कर रही है।

पुलिस का कहना है कि पोस्टमार्टम रिपोर्ट आने के बाद ही पता चलेगा कि मृतका ने सुसाइड किया है या उसका मर्डर हुआ है। फिलहाल जांच जारी है।

पिस्टल सहित बदमाश को पकड़ा

उदयपुर, (निसं)। घंटाघर थानाधिकारी कमलेंद्रसिंह मय टीम ने मुखबिर से मिली सूचना पर मोहम्मद कामरान पुत्र मोहम्मद रफीक निवासी गरीब नवाज कॉलोनी अम्बामाता को गिरफ्तार कर इसके कब्जे से अवैध पिस्टल बरामद की।

वहीं कोटडा थानाधिकारी प्रभूलाल मीणा के नेतृत्व में गठित दल ने 18 जुलाई रात में 1008 सम्मनाथ दिगम्बर जैन मंदिर का ताला तोड़ कर चंदी की पारसनाथ भगवान, परमावती माताजी की मूर्ति, चंदी के दो छत्र, दो मंगलसूत्र, सिंहासन, चंवर दानपात्र व अलमारी से 10 हजार ययपे नकदी व सामान चोरी करने के मामले में आरोपी को गिरफ्तार किया। वहीं भुषलपुरा थानाधिकारी रतनसिंह चौहान मय टीम एवं स्पेशल टीम ने संयुक्त कार्यवाही करते हुए इनामी आरोपी सोहेल खान उर्फ शंआपे पुत्र शम्बीर खान व अन्य आरोपी मोहममद फैजल कुंशी, सीमा पत्नी मनोज निवासी कालबेरिया बस्ती मठ मादड़ी प्रतापनगर को गिरफ्तार किया।

महिला का अपहरण करने के पांच आरोपी गिरफ्तार

उदयपुर, (निसं)। डबोक थाना पुलिस ने घर में घुस कर फायरिंग कर विवाहिता का अपहरण करने वाले पांच आरोपियों को छह घंटे में गिरफ्तार किया।

डबोक थानाधिकारी गोपालनाथ मय टीम ने मंगलवार को सुरेश पुत्र उदयलाल निवासी बडलिया व साथी ने घर में घुसकर फायरिंग कर विवाहिता का अपहरण करने वाले आरोपी मनीष पुत्र दूधाराम निवासी गदौली घासा, पुष्कर उर्फ पूर्णा पुत्र सुरेशचन्द्र निवासी अमरपुरा खेरोदा, मुकेशशुरी पुत्र नानापुरी निवासी अश्विना खेरोदा डबोक, सुरेश पुत्र उदयलाल निवासी बडलिया वल्लभनगर, अजय पुत्र हेमराज निवासी रणछोड़ थाना वल्लभनगर को गिरफ्तार किया।

वहीं शहर के हाथीपोल थाना क्षेत्र में युवक पर फायरिंग करने वाले दो आरोपियों को सात घंटे में गिरफ्तार किया। जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक के नेतृत्व में पुलिस

उप अधीक्षक राजेश यादव के नेतृत्व में डीएसटी टीम प्रभारी भरत योगी मय टीम ने मंगलवार को यूआरटी पुलिस के समीप खड़े इफान पर फायरिंग करने वाले आरोपी शादाब खान उर्फ अली गाइड निवासी लालमगरी अम्बामाता, मोहममद अरशाद उर्फ बाटी निवासी अहमद हुसैन कालोनी अंबामाता को घटना के सात घंटे में गिरफ्तार किया।

वहीं जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान सुखेर थानाधिकारी अमरसिंह ने बाइक चोरी गिरोह का खुलासा करते हुए आरोपी मोवाराम पुत्र सवााम निवासी वासिया पुली कोयलवाव थाना नाना पाली को डिटेन कर पूछताछ की तो उसने 21 अगस्त रात में अम्बेरी निवासी खेमराज पटेल की बाइक चोरी करना कबूल किया। इस पर आरोपी को गिरफ्तार कर इसकी निशानदेही से चोरी की गई बाहर बाइक बरामद की।